

आपत्ती व्यवस्थापन, मदत व पुनर्वसन विभागाकडून
जनजागृतीसंबंधी प्रसिध्दीकरीता वापरावयाचा
मजकूर, चित्र, शब्द, वाक्यरचना, भाषा व
जाहिरातीचा आशय इत्यादी याबाबत तपासणी
करण्यासाठी समिती गठीत करण्याबाबत.

महाराष्ट्र शासन

महसूल व वन विभाग

(आपत्ती व्यवस्थाप, मदत व पुनर्वसन)

शासन निर्णय क्रमांक आव्यप्र-२०२४/प्र.क्र.१०१/आव्यप्र-१

मादाम कामा मार्ग, हुतात्मा राजगुरु चौक, मंत्रालय, मुख्य इमारत १ मजला, मंत्रालय, मुंबई
दिनांक - ३० ऑगस्ट, २०२४

प्रस्तावणा

महाराष्ट्र राज्य हे आपत्ती प्रवण राज्य आहे. राज्यामध्ये शहरीकरण मोठ्या प्रमाणात झालेले आहे. त्यामुळे राज्यात कोणतीही आपत्ती उद्भवल्यास जीवीत व वित्त हानी होण्याचे प्रमाण जास्त आहे. केंद्र व राज्य शासनाने अधिसूचित केलेल्या नैसर्गिक व मानवनिर्मित आपत्तीच्या अनुषंगाने शासनाकडून वेळोवेळी उपाययोजना करण्यात येतात. राज्यातील जनतेमध्ये विविध आपत्ती विषयी जनजागृती करण्यासाठी प्रसार माध्यम आराखडा तयार करून प्रसिध्दीची कार्यवाही करण्यात येते. विभागामार्फत करावयाच्या जनजागृतीसंबंधी प्रसिध्दीकरीता वापरावयाचा मजकूर, चित्र, शब्द, वाक्यरचना, भाषा व जाहिरातीचा आशय इत्यादी याबाबत तपासणी करण्यासाठी समिती गठीत करण्याची बाब शासनाच्या विचाराधीन होती.

शासन निर्णय

नैसर्गिक तसेच माननिर्मित आपत्तीसंदर्भात राज्यातील जनतेमध्ये विभागामार्फत प्रसिध्दी माध्यमांद्वारे जनजागृती करण्यासाठी प्रसिध्दीकरीता वापरावयाचा मजकूर, चित्र, शब्द, वाक्यरचना, भाषा व जाहिरातीचा आशय इत्यादी याबाबत तपासणी करण्यासाठी खालीलप्रमाणे समिती गठीत करण्यात येत आहे:-

| जनजागृती आराखड्यातील प्रसिध्दी साहित्य तपासणी समिती | | |
|---|--|-----------------|
| अ.क्र. | अधिकाऱ्याचे पदनाम/सल्लागार संस्थेचे नाव | समितीमधील स्थान |
| १ | अवर सचिव (आव्यप्र-१) | अध्यक्ष |
| २ | प्रकल्प संनियंत्रण गट मधील तज्ञ | सदस्य |
| ३ | संयुक्त राष्ट्र विकास प्रकल्प (युएनडीपी) | सदस्य |
| ४ | जिल्हा आपत्ती व्यवस्थापन सल्लागार | सदस्य |
| ५ | कक्ष अधिकारी (मंनिक-२) | सदस्य सचिव |

०२. उपरोक्त नमूद जनजागृती आराखड्यातील प्रसिध्दी साहित्य तपासणी समितीने विभागामार्फत प्रसिध्दी माध्यमांद्वारे जनजागृती करण्यासाठी प्रसिद्धीकरीता वापरावयाचा मजकूर, चित्र, शब्द, वाक्यरचना, भाषा व जाहिरातीचा आशय इत्यादी याबाबत राष्ट्रीय आपत्ती व्यवस्थापन प्राधिकरणाची मार्गदर्शक तत्वे तसेच केंद्र व राज्य शासनाच्या प्रचलीत धोरणातील तरतुदीनुसार तपासणी करून त्याबाबतचा अहवाल अंतिम मान्यतेसाठी संचालक आपत्ती व्यवस्थापन प्रभाग यांना सादर करावा. सदर अहवालास अंतिम मान्यता प्राप्त झाल्यानंतर प्रसिध्दीसंदर्भातील कार्यवाही करण्यात यावी.

०३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२४०९०२१७१३४७०५१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(हितेंद्र दुफारे)

अवर सचिव, महाराष्ट्र शासन

प्रत,

१. मा. मंत्री (आपत्ती व्यवस्थापन, मदत व पुनर्वसन) मंत्रालय, मुंबई.
२. महासंचालक , माहिती व जनसंपर्क महासंचालनालय, मंत्रालय, मुंबई.
३. सहसचिव व वित्तीय सल्लागार. आपत्ती व्यवस्थापन प्रभाग, मंत्रालय, मुंबई.
४. प्रधान सचिव (आपत्ती व्यवस्थापन, मदत व पुनर्वसन) यांचे स्वीय सहाय्यक, मंत्रालय, मुंबई.
५. संचालक, आपत्ती व्यवस्थापन विभाग, यांचे स्वीय सहाय्यक.
६. कक्ष अधिकारी (मंनिक-२), महसूल व वन विभाग, (आपत्ती व्यवस्थापन प्रभाग), मंत्रालय, मुंबई
७. प्रकल्प संनियंत्रण गट
८. संयुक्त राष्ट्र विकास प्रकल्प (युनडीपी) यांचे विभागातील सल्लागार प्रतिनिधी.
९. जिल्हा आपत्ती व्यवस्थापन सल्लागार
१०. निवडनस्ती आव्यप्र-१